

Scan, file & Upload

28/07/17
HK

THE MAGISTRATE COURT OF TONGA

ENHANCED JURISDICTION

NUKU'ALOFA REGISTRATION

CR106/16 CM26/16

BETWEEN;

REX

AND:

'ULISE OFA KI NEIAFU

Before : Mafi

For Pros. Sikalu

Accused : Unrepresented.

TU'UITU'UNI

Puipuitu'a

'Oku faka'ilo 'a e faka'iloa ki he hia koe ta. 'aia 'oku fekau'aki 'eni moe ngaahi me'a na'e iku ai 'o pekia 'ae tokotaha ko Kasimea 'Oneone he 'aho 2 'o 'Epeleli 2016.

'Aia na'e fai e faikava kava malohi 'ae ni'ihiki kau ai e faka'iloa moe ni'ihiki kehe 'i he mala'e Telekava, 'i Kolomotu'a, pea na'e 'alu atu e pekia 'o kau ki ai .

'I he taimi 12 tu'apo nai na'e kamata 'alu e pekia mei he faikava ko'eni. Na'e fakatokanga'i 'e he kau inu 'oku puli e fo'i hina kava na'e kei fonu. Na'e humu 'o to 'a e pekia pea na'e tuli mui mai e faka'iloa ko'eni, 'Ulise 'Ofa ki Neiafu, moe faka'iloa 'e taha ko 'Aloisio Lolohea. Na'e taa'i 'aki ai 'ehe faka'iloa 'e taha, ae pekia 'aki e fo'i piliki. Na'e 'i ai pe moe tuki 'ae faka'iloa ko 'eni. Ka na'e iku 'o pekia 'ae tokotaha ni mei me'a na'e hoko.

rec'd 28/07/17
HK

Na'e 'ave 'ae hopo 'ae ongo faka'iloa ki he fakamaau'anga lahi he na'e hoko 'ae mate. Ka kuo fakafoki hifo 'a 'Ulise ke fakamaau'i 'i he fakamaau'anga ko 'eni ki he hia ta, pe.

Na'e 'uluaki lau e faka'ilo he fakamaau'anga ni pea tali tonuhia e faka'iloa, pea toloi mai ai ki he 'aho 3 'o Siulai ke hopo tonuhia 'i he 'aho 3 kuo liliu e tali 'ae faka'iloa 'o tali halaia.

Na'e toloi ai e hopo ke lava 'a e loea, Sifa Tu'utafaiva 'o fai mai he malanga fakasi'isi'i tautea, ma'ae faka'iloa..

LAO

Koe hia koe ta. Maumau ai e kupu 107 Vahe 18

QUOTE section 107 Ka 'i ai ha taha tene fakalotokovi pea ta'e ha totonu fakalao

(a). tene ta atu pe ta 'o lave 'i ha taha kehe, 'aki hono nima pe me'a 'oku ne puke ...

'e halaia ia ki ha hia pea 'e mo'ua 'oka fakamaau'i 'i he Fakamaau'anga Polisi ki he pa'anga 'e ikai laka hake he \$500.00, pea ka 'ikai lava 'o totongi .. e nofo popula 'o 'ikai laka hake he ta'u 'e taha.

- Koe faka'iloa
- He 'aho moe feitu'u
- Na'ane fakalotokovi
- Mo ta'e ha totonu fakalao
- Ka ne ta atu(tuki) 'o tau 'ia 'Oneone.

Tali halaia:

Kuo tali halaia 'ae faka'iloa pea kuo 'omi moe fakamalanga fakasi'isi'i tautea. Pea pehe ki he fokotu'u ki he tautea mei he Kalauni

Mitigation

Note- Na'e 'i ai e kole meia Tu'utafaiva ke toloi ke 'omai e malanga fakasi'isi'i tautea, ka 'oku ou pehe ke tau hoko atu pe 'aki hano fai pe 'ehe faka'iloa 'ene malanga he na'e fie malanga pe ia ki mu'a ka na'aku loto ke tuku ki he loea.

- 'Oku kei ta'u si'i, ta'u 20
- 'ikai he lekooti fai hia
- Tali halaia neongo na'e toki fai pe ki mui.
- Kei ako tufunga 'i Fokololo – koe ta'u 2 'eni
- Fika 5 he fanau 'e 7 pea koia 'oku tokoni lahi ki he ongo matu'a

Sentencing submission.

Na'e fakahu mai 'ae sentencing submission

Mahino ai e lahi 'oe tautea koe \$500..00

Na'e fakamanatu mai 'ehe talatalaaki koe me'a ni na'e tupu ai e mate.

'Oku ou tui 'oku 'unfair' ke tau toe fakapipiki e hopo ni ki he pekia ne hoko he kuo fakamavahe mai ia 'ehe Fakamaaulahi. 'Ikai ngata ai kapau na'e kaunga e ta ko 'eni ki he mate 'a Kasimani 'One'one, na'e faka'ilo ia ki he ngaahi hia hange koe ngaue fakataha ke fakatupu 'a e mate. Koia 'oku ou pehe ke tukunoa'i pe mu'a e pekia ia na'e hoko.

Mai moe ngaahi tautea ke fakahoa .

Fakamalo atu he tokoni koia, ka 'oku ou pehe 'oku fu'u lalahi e tautea 'o e ongo hopo ko'eni. Koe ongo faka'iloa 'o e ongo hopo ko'eni na'ana halaia ki naua ki he ongo hia mamafa ange he taa, pea koe ongo tangata lalahi.

Koe faka'iloa ko 'eni 'oku kei ta'u si'i pea 'ikai ha lekooti fai hia.


Neongo na'e hoko e pekia he po ko 'eni he 'ataakai na'e faka'ilo mei ai e faka'iloa, ka 'oku 'ikai faka'ilo e faka'iloa ia ki he kaunga fakatupu e pekia pe me'a pehe. 'Ikai ha faka'ilo fakalavea pe toe hia mamafa. Koe ta pe. Pea koe tautea 'oe ta koe

'ikai laka hake he \$500.00 pea ka 'ikai totongi pea toki ngaue popula 'o 'ikai laka hake he ta'u 'e taha.

'I he 'eku fakakaukau'i faka'ilo moe ta'u motu'a 'oe faka'iloa moe ngalingali 'e lava pe ke liliu e mo'ui 'o hoko ko ha taha 'aonga ki he sosaieti

ORDER:

- Tautea \$200.00 ke totongi pe he taimi ni ka 'ikai ngaue popula mahina 'e 3,

.....


Fakamaau Polisi Pule Salesi Mafi